

नेशन

एस्सी में पुनर्विचार याचिका दायर



भूख हड़ताल पर बैठे पटाखा विक्रेता

विशेष संवाददाता

नई दिल्ली। सुप्रीम कोर्ट की ओर दिल्ली-एनसीआर में पटाखा बेचने पर रोक के आदेश के बाद दिल्ली के पटाखा व्यापारियों में हड़कंप मचा हुआ है। दिल्ली की सबसे बड़ी होलसेल मार्केट सदर बाजार में सैकड़ों पटाखे की दुकानें हैं, व्यापारियों का कहना है कि उन्हें सुप्रीम कोर्ट के आदेश के बाद लाइसेंस मिला था जिसके बाद उन्होंने लाखों का माल भर लिया था। लेकिन अब नए आदेश के बाद वो सड़क पर आ जाएंगे। सदर बाजार में अपनी पटाखे की दुकान चलाने वाले हरजीत सिंह छाबड़ा अपनी दुकान के बाहर अनिश्चितकालीन भूख हड़ताल पर बैठ गए हैं। छाबड़ा का कहना है कि रोजी-रोटी की कमाई कोर्ट ने छीन ली, अब कैसे घर चलाएंगे क्योंकि कई लाख के पटाखे का स्टॉक उन्होंने खरीद लिया था, जो अब दुकान के अंदर बंद कर दिया गया है। वहीं कई दुकानदारों ने मिट्टी का तेल लेकर प्रदर्शन किया और आत्मदाह की धमकी दी। पटाखा व्यापारियों की एसोसिएशन ने बिक्री पर बैन को लेकर सुप्रीम कोर्ट में पुनर्विचार याचिका दाखिल की है जिसकी सुनवाई शुक्रवार को होगी।

सोशल मीडिया पर पोस्ट के लिए जेल में काटने पड़े 42 दिन

विशेष संवाददाता

नई दिल्ली। एक युवा को अपने फेसबुक पोस्ट के कारण जेल की हवा खानी पड़ी। गंगा को जीवित



इकाई का दर्जा देने का मजाक बनाने, राम मंदिर बनाने के भाजपा के वादे पर वाद-विवाद करने और केंद्र द्वारा एयर इंडिया को दी गई हज सविसडी वापस न लेने जैसी टिप्पणियां करना युवा को भारी पड़ गया। इन मुद्दों पर पोस्ट करने के लिए उसे 42 दिन जेल में बिताने पड़े। इन टिप्पणियों को उग्र पुलिस ने आपराधिक मानते हुए 18 वर्षीय जाकिर अली त्यागी को गिरफ्तार कर लिया। जाकिर ने बताया कि उसको खतरनाक अपराधियों के साथ 42 दिन मुजफ्फरनगर की जेल में गुजारने पड़े जहां उसे शौचालय का इस्तेमाल करने तक के लिए भी पैसे चुकाने पड़ते थे।

मुंबई भगदड़ : जांच समिति की रेलवे अफसरों को क्लीन चिट

विशेष संवाददाता।

मुंबई। मुंबई के एलफिन्स्टन रेलवे स्टेशन पर 29 सितम्बर को हुए हादसे में जांच समिति ने रेलवे के अधिकारियों को क्लीन चिट दी है। इससे पहले भी एलफिन्स्टन-परेल ब्रिज हादसे की वजह बारिश का वजह से भीड़ जमा होना बताई गई थी। शुरुआती रिपोर्ट में भी बारिश को वजह बताया जा रहा है।

हनीप्रीत का

खुलासा, इस तरह रची गई साजिश

किन इलाकों में हिंसा फैलाई जानी है, इसकी जानकारी उसे पहले से ही थी

डेरें से जुड़े लेनदेन का भी जिम्मा था, पुलिस पूछताछ में और भी राज खुलने की संभावना



पंचकुला हिंसा में थी शामिल



विशेष संवाददाता

रोहतक/चंडीगढ़। राम रहीम की राजदार हनीप्रीत ने आखिरकार मान लिया कि 25 अगस्त को भड़की हिंसा की मास्टरमाइंड वही है। पुलिस पूछताछ के दौरान पहली बार मुंह खोलते हुए हनीप्रीत ने माना कि राम रहीम को रेप केस में दोषी ठहराए जाने के बाद भड़की हिंसा की साजिश में वह शामिल थी। 17 अगस्त को डेरें में एक मीटिंग हुई थी, जिसमें हिंसा की साजिश रची गई। हरियाणा पुलिस की एसआईटी को पूछताछ के दौरान हनीप्रीत ने बताया कि हिंसा की साजिश के तहत किसको कहां भेजना है, किन इलाकों में हिंसा फैलाई जानी है, इसकी जानकारी उसे पहले से ही थी।

लेपटॉप में सीक्रेट डायरी, मैप, राजदारों की जानकारी

इसके लिए मैप तैयार किए गए थे। डेरा के जिन खास विश्वासपात्रों की तैनाती की गई थी, उनके नाम और रोड मैप हनीप्रीत के एक लेपटॉप में सुरक्षित हैं।

पुलिस ने मंगलवार को पंचकुला की अदालत में हनीप्रीत का रिमांड बढ़ाए जाने के वक्त जो दलील दी, उसमें बताया गया कि उसे सिरसा में हनीप्रीत के लेपटॉप की बरामदगी करनी है। हनीप्रीत इससे पहले एक डायरी का जिक्र भी कर चुकी है। सूत्रों की मानें तो हनीप्रीत के लेपटॉप और सीक्रेट डायरी में हिंसा से संबंधित मानचित्र और डेरा के राजदारों की जानकारी है।

खजाने और कारनामों का राज

बताया तो यह भी जा रहा है कि हनीप्रीत के लेपटॉप और सीक्रेट डायरी में डेरें के खजाने और

काले कारनामों की जानकारी भी मौजूद है। क्योंकि हनीप्रीत डेरें में नंबर दो की हैसियत रखती थी। इसलिए डेरें से जुड़े लेन-देन का जिम्मा भी उसी का था। पुलिस सूत्रों के मुताबिक हनीप्रीत को मालूम है कि डेरें से इधर-उधर किया गया पैसा कहां छिपाकर रखा गया है।

कहां है हनी का मोबाइल

हनीप्रीत अपने मोबाइल फोन को लेकर भी पुलिस को खूब छका रही है। पहले उसने बताया था कि उसका मोबाइल फोन पंजाब के तरनतारन के गांव में कहीं खो गया था। लेकिन अब उसकी साथी सुखदीप कौर ने पुलिस को बताया है कि उसका मोबाइल फोन उत्तर प्रदेश के बिजनौर में रह रहे उसके रिश्तेदार के घर से बरामद किया जाना है।


केरल में एनआईए जांच के लिए 'लव जिहाद' के 90 मामले

विशेष संवाददाता।

तिरुअनंतपुरम। केरल सरकार भले ही लव जिहाद के मामलों को लेकर एनआईए जांच का विरोध करती रही हो लेकिन हाल ही में केरल ने ऐसे 90 मामलों की लिस्ट तैयार की है जिनमें मजबूर करके महिलाओं का धर्म परिवर्तन कराया गया है। जांच एजेंसी को सौंपे जाने वाले इन मामलों में रिलेशनशिप और विवाह के मामले भी शामिल हैं। इन

मामलों को एनआईए को लव जिहाद से जुड़ी जांच करने के लिए सौंपा गया है।

एनआईए ने अपनी जांच आगे बढ़ाते हुए पल अक्कड़ की अथीरा नाबियार और बेकल की अथीरा नाम की ही हिन्दू लड़कियों से पूछताछ की है। इन दोनों लड़कियों से पूछताछ की गई कि क्या उन्हें मुस्लिम पार्टनर से शादी का लालच देकर इस्लाम अपनाने के लिए फुसलाया गया। गौरतलब है कि भारत में कट्टरपंथी



मुस्लिम संगठन पाँच्युलर फ्रंट ऑफ इंडिया (पीएफआई) और इसके राजनीतिक चेहरे सोशल डेमोक्रेटिक पार्टी ऑफ इंडिया (एसडीपीआई) का इन दोनों लड़कियों के अलावा एक अन्य लड़की अखीला अशोकन एलियास हदिया को भी फुसलाकर धर्म परिवर्तन करने का संदेह है। हदिया ने यह बात साफ की है कि उसने अपनी मर्जी से शादी की है।

अपील नानाजी की जयंती पर पीएम का गरीबी हटाओ अभियान

दीपावली के दीये गांव के कुम्हार से खरीदें

विशेष संवाददाता

नई दिल्ली। जनसंघ के बड़े नेता नानाजी देशमुख की जयंती पर प्रधानमंत्री नरेन्द्र मोदी करीब 10 ग्रामीणों से रूबरू हुए। पीएम ने दिल्ली के पूसा में इंडियन एग्रीकल्चर रिसर्च इंस्टीट्यूट में एक कार्यक्रम में हिस्सा लिया। पीएम ने यहां पर लोगों से संबंधित करते हुए गरीबी के खिलाफ लड़ाई लड़ने की बात कही। प्रधानमंत्री नरेन्द्र मोदी बोले कि शहर को गांवों के लिए मार्केट बनना चाहिए। पीएम ने कहा कि दीपावली के दीये गांव



के कुम्हार से खरीदें। पीएम ने कहा कि 18000 गांव ऐसे थे जो कि 18वीं शताब्दी में जी रहे थे वहां पर बिजली नहीं थी।

15 हजार गांवों तक पहुंचा चुके बिजली

हमने लालकिले से 1000 दिन में इन गांवों में बिजली देने का बीड़ा उठाया, अब तक 15,000 गांवों में बिजली पहुंचा चुके हैं। हमारी सरकार मुफ्त में बिजली कनेक्शन दे रही है। पीएम ने बताया कि सरकार का लक्ष्य 2022 में किसानों की आय को दोगुना करने का है। किसान की लागत कम और मुनाफा कम करना है। खुले में शौच के खिलाफ सरकार का कैम्पेन काम कर रहा है।

मुकुल राय का राज्यसभा से इस्तीफा

विशेष संवाददाता।

नई दिल्ली। तृणमूल कांग्रेस के सांसद मुकुल राय ने राज्यसभा की सदस्यता से इस्तीफा दे दिया है। बुधवार को उन्होंने उपराष्ट्रपति और राज्यसभा के सभापति वैकेया नायडू को अपना इस्तीफा सौंपा।



Rajasthan State Road Development And Construction Corporation Ltd.		
ई-निविदा सूचना सं 195/2017-18		
निम्नलिखित कार्य के लिए केन्द्र/राज्य सरकार के अभियांत्रिकी विभागों द्वारा पंजीकृत एवं अनुमोदित संवेदकों से निर्धारित प्रपत्र में ई-प्रोक्चरमेंट प्रक्रिया हेतु ऑनलाईन निविदाएं आमंत्रित की जाती हैं:-		
क्र.सं.	कार्य का विवरण	कार्य की अनुमानित लागत (₹)
1.	Construction of various External Roads in Khatu Shyam ji.	2135.00 लाख
ऑनलाईन निविदा प्रपत्र डाउनलोड करने की अवधि दिनांक 10.10.2017 से 09.11.2017 सायं 6.00 बजे तक		
निविदा से सम्बन्धित समस्त विवरण एवं संशोधन वेबसाइट http://eproc.rajasthan.gov.in , http://sppp.raj.nic.in तथा www.rsrdc.com पर देखा जा सकता है। इच्छुक संवेदकों को अपने डिजिटल हस्ताक्षर के माध्यम से वेबसाइट http://eproc.rajasthan.gov.in पर रजिस्टर्ड करवाना आवश्यक है। UBN : RRC1718WLOB00414		
महाराष्ट्र		